

२०७३ पौष २० बुधवार ४-०१-२०१७ ओम् शान्ति प्रातः मुरली “बापदादा” मधुबन  
“मीठे बच्चे- तिमीले यस काँडाको जंगललाई दैवी फूलहरूको बगैँचा बनाउनु छ, नयाँ दुनियाँको निर्माण  
गर्नु छ।”

प्रश्न:- तिमी बच्चाहरूले बाबाको साथमा कुनचाहिँ सेवा गर्छौ, जुन अरू कसैले पनि गर्दैन?

उत्तर:- सारा विश्वमा सूर्यवंशी, चन्द्रवंशी राजधानीको स्थापना गर्ने सेवा तिमी बच्चाहरूले नै  
बाबाको साथमा गर्छौ, जसलाई अरू कसैले पनि गर्न सक्दैन। तिमीले अहिले नयाँ दुनियाँको  
जग लगाइरहेका छौ। त्यसैले अवश्य यस पुरानो दुनियाँको विनाश हुन्छ। दैवी फूलहरूको  
बगैँचा बनाउनु, काँडाको जंगललाई खतम गर्नु- यो बाबाको नै काम हो।

गीत:- ओम नमो शिवाए....

ओम् शान्ति। जब कुनै साधु सन्त वा विद्वानहरूले भाषण गर्छन् भने पहिले कसै न कसैलाई नमस्ते गर्छन्।  
कसैले शिवाए नमः भन्छन्, कसैले कृष्णाए नमः भन्छन्, कसैले गणेशाए नमः भन्छन्। तर नमस्ते त एक  
बाबालाई नै गर्नुपर्छ। बच्चाहरूलाई थाहा छ- सर्वोच्च एक भगवान् नै हुनुहुन्छ, उहाँको नाम शिव हो।  
गाउँछन् पनि शिवाए नमः। शिवलाई सदैव बाबा भनिन्छ। शिवबाबाले पहिले-पहिले रचना रच्नुहुन्छ।  
रचयिता एक हुनुहुन्छ, रचना पनि वास्तवमा एक छ। रचयिता बाबालाई र रचना दुनियाँलाई भनिन्छ।  
बाबाले जुन दुनियाँ रच्नुहुन्छ त्यो अवश्य पनि नयाँ नै रच्नुहुन्छ। तर बाबा पुरानो दुनियाँमा नै  
आउनुहुन्छ, यसैले बाबालाई पतित-पावन भनिन्छ। सारा दुनियाँका मनुष्यले बाबालाई याद गर्छन्- हे  
पतित-पावन आउनुहोस्। जब सबै दुःखी र पतित हुन्छन् तब नै बाबालाई पुकार्छन्। तर दुःखी कहिले भए  
र याद कहिलेदेखि गर्छन्, यो जान्दैनन्। बाबाले बसेर सम्झाउनु हुन्छ- पहिले पनि सम्झाएको थिएँ- हे  
प्यारा बच्चाहरू! तिमीले आफ्नो दुःख-सुखको जन्मलाई जान्दैनौ। म जो ज्ञानको सागर, नलेजफुल हुँ,  
मैले बसेर तिमीलाई सम्झाउँछु। शिवबाबा भन्नुहुन्छ- म मनुष्य सृष्टिको बीजरूप पनि हुँ, मलाई पतित-  
पावन पनि भन्दछन्, त्यसैले पतित दुनियाँ पनि हुन्छ, पावन दुनियाँ पनि हुन्छ। पावन दुनियाँलाई हेभन  
अथवा गार्डन भनिन्छ। फेरि जब दुनियाँ पतित हुन्छ अनि त्यसलाई काँडाको जंगल भनिन्छ। अत्याधिक  
मनुष्य छन्। मायाको राज्य सुरु हुन्छ। सबैलाई सम्झाउनु छ- आज भन्दा ५ हजार वर्ष पहिले भगवान्को  
बगैँचा थियो। मनुष्य धेरै सुखी थिए। नयाँ दुनियाँमा केवल भारतवर्ष नै थियो। कुनै पनि खण्डको नाम  
निशान थिएन। नयाँ भारतमा फेरि नयाँ दिल्ली पनि थियो, जसलाई परिस्तान पनि भनिन्थ्यो। विश्व हीरा  
जस्तो थियो, त्यसलाई नै सुखधाम भनिन्थ्यो। अहिले त पुरानो भएको छ, यसलाई नै दुःखधाम भनिन्छ।  
अहिले बाबा सम्झाउनुहुन्छ- यो विश्व नयाँ कसरी हुन्छ? मनुष्यहरूलाई सम्झाउनको लागि दिल्लीमा यो  
विश्व नव निर्माण प्रदर्शनी चलिरहेको छ। चित्र सामुने राखेर यसरी अरू कसैले सम्झाउन सक्दैन, नत  
कसैले यस्तो विश्व नव निर्माण प्रदर्शनी खोल्न सक्छ। यो पहिलो चोटि हो, जसलाई ब्रह्माकुमार-  
कुमारीहरूले बसेर सम्झाउँछन्। जब विश्व नयाँ थियो, तब सुखी थिए। लक्ष्मी-नारायणले राज्य गर्थे।  
विष्णुपुरी नयाँ दुनियाँ थियो। नयाँ दुनियाँको निर्माण अर्थात् फाउन्डेसन लगाउनु यो परमपिता  
परमात्माको नै काम हो। जसले आफूलाई पतित भ्रष्टाचारी भन्छन्, उनीहरूले नयाँ दुनियाँको निर्माण गर्न  
सक्दैनन्। तिमीलाई थाहा छ- उनीहरूले के-के को फाउन्डेसन लगाउँछन्। बाबा भन्नुहुन्छ- मैले स्वर्ग

२०७३ पौष २० बुधबार ४-०१-२०१७ ओम् शान्ति प्रातः मुरली “बापदादा” मधुबन नयाँ दुनियाँको फाउन्डेसन लगाउँछु। पुरानो दुनियाँको विनाश हुनु नै छ। यो हो काँडाको दुनियाँ। मनुष्य मानौं काँडा बनेका छन्। एक-अर्कालाई दुःख दिइरहन्छन्। यहाँ गार्डेन अफ अल्लाह थियो। ईश्वरले स्थापना गर्नुभएको थियो। शिवाए नमः पनि भन्छन्। शिवबाबाले कसरी स्थापना गर्नुभयो? वास्तवमा ब्रह्माद्वारा गार्डेन अफ अल्लाह वा दैवी फूलहरूको बगैँचा स्थापना गरिरहनु भएको छ। काँडाको जंगललाई परिवर्तन गरेर दैवी स्वराज्य स्थापना गर्नुहुन्छ। बच्चाहरूलाई निमन्त्रणा दिनुहुन्छ। यहाँ पनि बच्चाहरूले निमन्त्रणा दिए— बाबा आएर हेर्नुहोस्, हामीले कसरी चित्रहरूमा सम्झाउँछौं। नयाँ दुनियाँको स्थापना र पुरानो दुनियाँको विनाश कसरी भइरहेको छ। हजुर आएर हेर्नुहोस् अनि श्रीमत दिनुहोस्। बोलाइरहेका छन्। अब यी चित्रहरूमा कसैले पनि सम्झाउन त धेरै सहज छ। माथि परमपिता परमात्माको चित्र छ। शिवाए नमः सबैभन्दा उच्च हुनुहुन्छ। उहाँले फेरि नयाँ दुनियाँ रचनुहुन्छ। नयाँ भारतमा यी देवी-देवता, लक्ष्मी-नारायणको नै राज्य थियो। त्यसैले सर्वोच्च परमपिता परमात्मा, उहाँले फेरि सूर्यवंशी, चन्द्रवंशी राजधानीको स्थापना गर्नुहुन्छ— ब्रह्मा र ब्रह्माकुमार कुमारीहरूद्वारा। उनीहरू सत्ययुग आदिमा थिए त्यसैले स्थापना अवश्य पनि कलियुगको अन्त्यमा नै हुनुपर्छ। त्यो अहिले फेरि संगमयुगमा नै गरिरहनु भएको छ। वास्तवमा सबै आत्माहरू शिवका सन्तान हुन् र प्रजापिता ब्रह्माका पनि बच्चा हुन्। हरेक आत्मामा सारा पार्ट निश्चित छ। पहिलो पार्टधारी यी हुन्, जसलाई पूरा ८४ जन्म लिनु छ। पुनर्जन्म लिने चलन त सुरुदेखि नै चल्दै आएको छ। सतोप्रधान फेरि सतो रजो तमो बनेका छन्। सतोप्रधान जब थिए, सूर्यवंशी लक्ष्मी-नारायणको राज्य थियो, १६ कला सम्पूर्ण थिए। फेरि १४ कला बने। यी दुई युगहरूलाई गार्डेन अफ फ्लावर भनिन्छ। त्यो थियो सुखधाम। यो चित्रमा सम्झाउन बडो सहज छ। माथि शिवबाबा, जसद्वारा विश्व नव-निर्माण भइरहेको छ। ब्रह्मा, विष्णु, शंकर... उनलाई रच्नेवाला यहाँ शिवबाबा हुनुहुन्छ। यो बच्चाहरूलाई सम्झाउनु छ— नयाँ दुनियाँको स्थापना र पुरानो दुनियाँको विनाश हुन्छ। अब यतिका सबै धर्म छन्, केवल एक देवी-देवता धर्म छैन। त्यो प्रायः लोप छ। जो देवी-देवता धर्मका थिए, उनीहरूले आफूलाई हिन्दू भनिरहेका छन् किनकि सत्ययुगमा सबै पावन थिए अहिले सबै पतित छन्। बाबाको नाम नै हो पतित-पावन। अब पतित बनाउनेवाला को हो? यो बाबाले नै सम्झाउनुहुन्छ। बच्चाहरूले फेरि अरू भाइ-बहिनीहरूलाई सम्झाउँछन्। पतित बनाउनेवाला हो रावण, जसलाई वर्ष-वर्ष जलाउँछन्, रावणको कुनै रूप छैन। गुप्त छ। ५ विकार स्त्रीका, ५ विकार पुरुषका। सबैभन्दा ठूलो दुस्मन हो नै रावण, जसले कौडी समान बनाएको छ। अब यस रावणमाथि मेरो मतद्वारा विजय प्राप्त गर। यस समयमा सबै पतित बनेका छन्। त्यसैले परमपिता परमात्माको नै श्रीमत चाहिन्छ। श्रीमत हो भगवान्को। भगवानुवाच— हे प्यारा बच्चाहरू! तिमीहरू सारा समय देह-अभिमानी रह्यौ। अब देही-अभिमानी बन। तिमी आत्मा अमर हौ। तिमीले नै शरीर छोड्छौ र लिन्छौ। बाबा भन्नुहुन्छ— हे ब्रह्मा तिमीले आफूलाई चिनेका छैनौ। तिमी लागि नै गाउँछन्— आधाकल्प ब्रह्माको दिन, आधाकल्प ब्रह्माको रात। तिमी बच्चाहरूले यी कुरालाई बुझेका छौ, त्यसैले प्रदर्शनी खोलेका छौ। अब यी चित्रहरूद्वारा सम्झाऊ। अहिले यी ब्रह्मा र ब्रह्माकुमार कुमारीहरूले परमपिता परमात्माद्वारा आफ्नो वर्सा लिइरहेका छन्। गायन छ— ज्ञान सूर्य प्रगटा, अज्ञान अँध्यारो विनाश... त्यस सूर्यको कुरा होइन। म ज्ञान सूर्यले यस समयमा ज्ञान वर्सा गरिरहेको छु, जसबाट तिमी पतितबाट पावन बनिरहेका छौ। वर्षाको पानीले कसैलाई

२०७३ पौष २० बुधबार ४-०१-२०१७ ओम् शान्ति प्रातः मुरली “बापदादा” मधुबन पावन बनाउँदैन्। मलाई पतित-पावन भन्छन्, मेरो पासमा नै ज्ञान छ- पतितबाट पावन र फेरि पावनबाट पतित कसरी बन्छन्। पावन नयाँ दुनियाँ र पतित पुरानो दुनियाँलाई भनिन्छ। पतित बनाउँछ रावणले। रावणलाई शैतान र रामलाई भगवान् भनिन्छ। सीतावाला राम होइन।

तिमी बच्चाहरूले यो स्थापना र विनाशको रहस्यलाई पनि सम्झाउनु छ। यसको लागि यो विश्व नव निर्माण प्रदर्शनी हो। कुनै पनि शास्त्रमा यो छैन- परमपिता परमात्माले ब्रह्माद्वारा सुखधामको स्थापना गर्नुहुन्छ। रावणले फेरि दुःखधाम बनाउँछ। बाबा आएर सुखधाम बनाउनुहुन्छ। आधाकल्प सुख, आधाकल्प दुःख। सत्ययुग त्रेता दिन, द्वापर कलियुग रात। रातमा धक्का खान्छन्। भगवान्लाई खोज्न धक्का खान्छन्। यो पनि ड्रामामा निश्चित छ। आधाकल्प ज्ञान, आधाकल्प भक्ति। ज्ञानका सागर अथवा ज्ञानसूर्य परमपिता परमात्मालाई नै भनिन्छ। यहाँ नै शिवजयन्ती मनाउँछन्। यसबाट सिद्ध हुन्छ भारत नै शिवको जन्मभूमि हो। मलाई आउनु नै पतित दुनियाँमापर्छ, त्यसैले आएर पतितहरूलाई पावन बनाउन सक्छु। जो पूज्य लक्ष्मी-नारायण थिए, उनै पुजारी बनेका छन्। आफैं पूज्य आफैं पुजारी। लक्ष्मी-नारायणको आत्मा जसलाई ८४ जन्म भोग्नु छ, उनैले अलग-अलग नाम रूपमा भोग्नुपर्छ। त्यसैले यी ब्रह्मा जसले स्थापना गर्छन्, उनले नै फेरि पालना गर्छन्। अहिले त्यो आत्मा पतित बनेको छ, त्यसैले फेरि उनकै शरीरमा आएर उनको नाम ब्रह्मा राख्छु। पहिले-पहिले त यो सम्झाउनु छ- परमपिता परमात्मासँग तपाईंको के सम्बन्ध छ? अवश्य भन्नेछन् पिता हुनुहुन्छ। उहाँ त सबै आत्माहरूको पिता हुनुभयो। शिवबाबाको तिमी सबै बच्चा हौ। यस समयमा भक्त हौ, भगवान्लाई सबैले याद गर्छन्। भक्तले भन्छन्- हे भगवान् हामीलाई भक्तिको फल दिनुहोस्, हामी दुःखी छौं, जीवनमुक्ति दिनुहोस्। साधुहरूले पनि साधना गर्छन्- हामीलाई मुक्ति-जीवनमुक्ति दिनुहोस्। यस समयमा सबैले पुकार्छन्- आएर पतितहरूलाई पावन बनाउनुहोस्। बाबाले डाइरेक्सन दिनुहुन्छ- यसरी-यसरी सम्झाऊ। हामी आत्माहरू शान्तिधाममा रहनेवाला हौं। अब एक शरीर छोडेर अर्को लिने पार्ट अवश्य खेल्नु छ। वर्णहरूबाट पनि पास हुनु छ। यो ड्रामा अविनाशी बनेको छ। चक्र घुमिरहन्छ, यसलाई पनि जान्नु छ, कसरी घुम्छ? पतित-पावन एक, रचयिता एक, दुनियाँ पनि एक। सोध्छन्- पावनबाट पतित कसरी बने? रावणको आसुरी मतमा चलनाले ५ विकार आउँछ। ५ विकारहरूलाई नै रावण मत भनिन्छ, त्यसैले रावणलाई जलाउँछन्। तर रावण जल्दै-जल्दैन्। अब बाबाले भन्नुहुन्छ- हे प्यारा बच्चाहरू! यस रावणमाथि विजय पाउनु छ, जसले जित्छ ऊ नै रामराज्यको मालिक बन्छ। यो हो अन्तिम जन्म अर्थात् सृष्टिको अन्त्य हो। सृष्टिको आदि पनि बाबाले गर्नुहुन्छ। अन्त्यको विनाश पनि बाबाले गर्नुहुन्छ। बाबा भन्नुहुन्छ- मैले नयाँ दुनियाँको फाउन्डेसन पनि लगाउँछु र पुरानो दुनियाँको विनाश पनि गराउँछु। गाइएको छ- ब्रह्माद्वारा स्थापना, अब ब्रह्मा एकलै त हुँदैन्। ब्रह्माकुमार र ब्रह्माकुमारीहरूद्वारा विश्वलाई गार्डन अफ दैवी फ्लावर बनाउँछु। यो त हो काँडाको जंगल। यसलाई अब आगो लाग्नु छ। तिमी अब जागेका छौ। मनुष्य त सुतेका छन्। यहाँ त दुःख अशान्ति छ। बच्चाहरूले सदैव आफ्नो शान्तिधाम, स्वीट होमलाई याद गर्नु छ। अनि वर्सामा स्वीट बादशाही मिल्नेछ। यस रावण राज्यलाई भुल्दै जाऊ। जुन परिस्तान थियो, उही अहिले कब्रिस्तान बनेको छ, फेरि परिस्तान बन्नेछ। यो चक्र हो। विश्व नयाँ तयार हुन्छ त्यसैले पुरानोलाई अवश्य आगो

२०७३ पौष २० बुधवार ४-०१-२०१७ ओम् शान्ति प्रातः मुरली “बापदादा” मधुबन लाग्नेछ। अब तिमीलाई नयाँ दुनियाँको लागि तयार हुनु छ। फेरि वहाँ गएर हीरा जुहारतको महल बनाउनेछौ। अहिले त झुपडीहरू छन्। कल्पकल्प पतित दुनियाँसो पावन बन्छ। पावन सो पतित बन्छ। पतित बिस्तारै-बिस्तारै बन्छ। घर नयाँ छिटै बन्छ, पुरानो हुनमा समय लाग्छ। ज्ञानले तिमी नयाँ विश्वको मालिक बन्छौ। अब तिमी १६ कला बन्छौ फेरि १४ कला, फेरि बिस्तारै-बिस्तारै कला कम हुँदै जान्छ। अहिले कलियुगमा छ नो कला। पहिले पावन थियो, अहिले पतित बनेको छ। यो खेल यहाँ नै छ। रावणसँग हारे हार... अब तिमी श्रीमतमा विजय पाउँछौ। अच्छा!

मीठे-मीठे सिकीलधे बच्चाहरूप्रति माता-पिता बापदादाको याद-प्यार एवं गुडमर्निङ्ग। रूहानी बाबाको रूहानी बच्चाहरूलाई नमस्ते। रूहानी बच्चाहरूको रूहानी बाबालाई गुडमर्निङ्ग, नमस्ते।

### धारणाको लागि मुख्य सारः—

- १) श्रीमतमा विश्वलाई पावन बनाउने सेवा गर्नु छ। रावणको मतलाई छोडेर एक बाबाको श्रीमतमा चलनु छ।
- २) यस दुःखधामलाई भुलेर आफ्नो स्वीट होम, शान्तिधामलाई याद गर्नु छ। स्वयंलाई नयाँ दुनियाँमा जानको लागि तयार गर्नु छ।

### वरदानः— यथार्थ याद र सेवाको डबल लकद्वारा निर्विघ्न रहने, फिलिंग प्रुफ भव

माया आउने जति पनि ढोकाहरू छन्, तिनीहरूलाई याद र सेवाको डबल लक लगाऊ। यदि यादमा रहँदा वा सेवा गर्दा पनि माया आउँछ भने अवश्य याद अथवा सेवामा कुनै कमी छ। यथार्थ सेवा त्यो हो जसमा कुनै पनि स्वार्थ नहोस्। यदि निःस्वार्थ सेवा छैन भने लक लुज्ज छ। याद पनि शक्तिशाली चाहिन्छ। यस्तो डबल लक भयो भने निर्विघ्न बन्नेछौ। फेरि किन, के को व्यर्थ फिलिंगबाट पर फिलिंग प्रुफ आत्मा हुनेछौ।

### स्लोगनः— स्नेह र शक्तिको सन्तुलनले नै सफलताको अनुभूति गराउँछ।

### तपस्वीमूर्त बन

हरेकले यही संकल्प लेऊ— मैले शान्तिको, शक्तिको किरणहरूलाई विश्वमा फैलाउनु छ, तपस्वी मूर्त बनेर रहनु छ, अब एक-अर्कालाई वाणीबाट सावधान गर्नुको सट्टा मनसा शुभ भावनाले एक-अर्काको सहयोगी बनेर अगाडि बढ अनि बढाऊ।